



स्थानीय राजपत्र

मिर्चैया नगरपालिकाद्वारा प्रकाशित

खण्ड ७ संख्या २५ असोज २९ गते २०८० साल

भाग २

मिर्चैया नगरपालिका

रामनगर मिर्चैया, सिरहा

सूचना-२५

मिर्चैया नगरपालिकाको व्यापार व्यवसाय दर्ता तथा नबिकरण कार्यविधि २०८०

मिर्चैया नगरपालिका भित्रको व्यापारिक फर्म दर्ता प्रक्रियालाई सरल, सहज र व्यवस्थित बनाउन तथा व्यवसायीहरूलाई नगरपालिका प्रति उत्तरदायी, जवाफदेही, जिम्मेवार बनाई कारोबारमा प्रतिस्पर्धा कायम राख्न मिर्चैया नगरपालिकाको उद्योग, व्यवसाय दर्ता तथा सञ्चालन ऐन, २०८० को दफा ४३ ले दिएको अधिकार प्रयोग गरी मिति २०८०/०६/२९ गतेको मिर्चैया नगरपालिकाको नगरकार्यपालिकाको बैठकबाट यो कार्यविधि पारित गरि जारी गरेको छ ।

परिच्छेद-१

संक्षिप्त नाम र प्रारम्भ

१. **संक्षिप्त नाम र प्रारम्भ:** (१) यस कार्यविधिको नाम “मिर्चैया नगरपालिकाको व्यापार व्यवसाय दर्ता तथा नबिकरण कार्यविधि २०८०” रहेको छ ।
(२) यो कार्यविधि मिर्चैया नगरपालिकाको राजपत्रमा प्रकाशित भए पश्चात लागु हुनेछ ।
(३) यो कार्यविधि मिर्चैया नगरपालिकाभर लागु हुनेछ ।
२. **परिभाषा:** विषय प्रसंगले अर्को अर्थ नलागेमा यस कार्यविधिमा,
(क) “व्यापारिक फर्म” भन्नाले मिर्चैया नगरपालिका भित्र संचालन हुने वस्तु तथा सेवा प्रदान गरी आय आर्जन गर्न सक्ने सबै किसिमका कारोबारहरूलाई सम्झनु पर्दछ ।
(ख) “दर्ता” भन्नाले नगरपालिका क्षेत्रभित्र संचालन भएका व्यापारिक फर्महरूलाई नगरपालिकाले अभिलेखिकरण गरी कारोबार संचालन गर्न अनुमति दिने कार्यलाई बुझनुपर्दछ ।
(ग) “नबिकरण” भन्नाले व्यापारिक फर्म दर्ता पश्चात नगरपालिकाले निश्चित शुल्क लिइ निश्चित अवधिको लागि पुनः अनुमति दिने कार्यलाई सम्झनु पर्दछ ।

मिर्चैया नगरपालिका स्थानीय राजपत्र भाग २ खण्ड ७ संख्या २५ मिति २०८०/०६/२९

- (घ) “नगरपालिका” भन्नाले मिर्चैया नगरपालिकालाई सम्झनुपर्दछ ।
 (ङ) “वडा कार्यालय” भन्नाले मिर्चैया नगरपालिकाका वडा कार्यालयहरू सम्झनु पर्दछ ।
 (च) “नगरकार्यपालिका” भन्नाले मिर्चैया नगरपालिकाको नगर कार्यपालिका सम्झनु पर्दछ ।
 (छ) “प्रमुख प्रशासकीय अधिकृत” भन्नाले मिर्चैया नगरपालिकाको प्रमुख प्रशासकीय अधिकृत सम्झनुपर्छ ।
 (ज) “ऐन” भन्नाले मिर्चैया नगरपालिकाको उद्योग, व्यवसाय दर्ता तथा सञ्चालन ऐन, २०८० सम्झनुपर्छ ।

परिच्छेद—२

व्यापारिक फर्म दर्ता, नवीकरण, प्रतिलिपी सम्बन्धी व्यवस्था

३. दर्ता नगरी व्यापारिक फर्म सञ्चालन गर्न नहुने: (१) प्रचलित कानूनमा अन्यथा व्यवस्था भएको बाहेक यस कार्यविधि बमोजिम नगरपालिका क्षेत्रभित्र व्यापारिक फर्म दर्ता नगरी कारोवार सञ्चालन गर्न पाइने छैन ।
 (२) उपदफा (१) बमोजिम तोकिएको अवधि भित्र व्यापारिक फर्म दर्ता नगर्ने व्यवसायीलाई नगरपालिकाको कार्यालयले ऐनले तोके बमोजिम जरिवाना हुनेछ ।
४. व्यापारिक फर्म दर्ता सम्बन्धि व्यवस्था: (१) व्यापारिक फर्म दर्ता गर्न चाहने व्यवसायीहरूले यस कार्यविधिको अनुसूची-१ को ढाँचामा व्यापारिक फर्म दर्ताको लागि प्रमुख प्रशासकीय अधिकृत समक्ष निवेदन दिनु पर्नेछ ।
 (२) व्यापारिक फर्म दर्ताको लागि अनुसूची-२ बमोजिम व्यापारिक फर्मको वर्गिकरण गरी अनुसूची-३ बमोजिम व्यापारिक फर्म दर्ता शुल्क लिई प्रमुख प्रशासकीय अधिकृतले दर्ता गरिदिनु पर्नेछ ।
 (३) उपदफा (१) र (२) बमोजिम योग्यता पुगेका व्यवसायीहरूलाई अनुसूची-४ बमोजिम व्यापारिक फर्म प्रमाण-पत्र र अनुसूची-५ को ढाँचामा कारोवारपत्र प्रदान गर्नु पर्नेछ ।
 (४) उपदफा (३) बमोजिम दर्ता भएको व्यापारिक फर्म दर्ता गरिएको मितिले एकवर्ष सम्मको लागि मान्य हुनेछ ।
५. व्यापारिक फर्म नवीकरण तथा दण्ड जरिवाना: (१) दफा (४) बमोजिम दर्ता गरिएको व्यापारिक फर्म दफा (१३) बमोजिम खारेज भएको वा प्रचलित कानूनमा अन्यथा व्यवस्था भएको अवस्थामा बाहेक एक वर्षसम्म मात्र मान्य रहनेछ
 (२) उपदफा (१) बमोजिम अवधि समाप्त भएका व्यवसायीहरूले अवधि समाप्त भएको ९० (नब्बे) दिनभित्र प्रचलित कानून बमोजिम तिर्नुपर्ने कर तिरेको करचुक्ता प्रमाण-पत्र, व्यापारिक फर्मको दर्ता प्रमाण-पत्र, नागरिकताको प्रमाण-पत्र तथा अन्य आवश्यक कागजातहरू सहित नगरकार्यपालिकाको कार्यालयबाट अनुसूची-६ बमोजिम दस्तुर तिरी नवीकरण गराउनु पर्नेछ ।

(३) उपदफा (२) बमोजिम म्याद नाघेको एक वर्ष भित्र सबै प्रक्रिया पुरा गरी व्यापारिक फर्म नवीकरण गराउन चाहेमा थप रु पाँचसय दस्तुर लिई प्रमुख प्रशासकीय अधिकृतले व्यापारिक फर्म नवीकरण गरिदिनु पर्नेछ ।

(४) उपदफा (२) र (३) बमोजिम बाहेक व्यापारिक फर्म नवीकरण गर्न चाहने व्यवसायीहरूबाट प्रत्येक वर्षको निमित्त एकहजार चारसयको दरले दण्ड जरिवाना लिई नवीकरण गरिदिनु पर्नेछ ।

६. **व्यापारिक फर्म प्रमाणपत्रको प्रतिलिपी दिने व्यवस्था:** (१) कुनै व्यवसायीले व्यापारिक फर्म प्रमाणपत्र र कारोवारपत्र हराए वा नासिएको कारणबाट व्यापारिक फर्म प्रमाणपत्रको प्रतिलिपी वा कारोवारपत्रको प्रतिलिपीको लागि नगर कार्यपालिकाको कार्यालयमा निवेदन पेश गरेमा प्रमुख प्रशासकीय अधिकृतले प्रत्येक प्रमाणपत्रको निमित्त तीनसय दस्तुर लिई व्यापारिक फर्म प्रमाणपत्र र कारोवारपत्रको प्रतिलिपी दिनु पर्नेछ ।

परिच्छेद—३

व्यापारिक फर्म संसोधन सम्बन्धी व्यवस्था

७. **व्यापारिक फर्मको ठाउँसारी सम्बन्धि व्यवस्था:** (१) दफा (४) बमोजिम दर्ता गरिएको व्यापारिक फर्म धनीले व्यापारिक फर्मको ठाउँसारीको लागि व्यापारिक फर्म दर्ता प्रमाणपत्र, कारोवारपत्रको प्रमाणपत्र, प्रचलित कानून बमोजिम कर तिरेको करचुक्ता प्रमाणपत्र, नागरिकताको प्रमाणपत्र र अन्य आवश्यक कागजातहरू सहित अनुसूची-७ को ढाँचामा नगर कार्यपालिकाको कार्यालयमा निवेदन दिनुपर्नेछ ।
- (२) उपदफा (१) बमोजिम योग्यता पुगेका फर्म धनीबाट पाँचसय दस्तुर लिई नगर कार्यपालिकाको कार्यालयबाट ठाउँसारी गरिदिनु पर्नेछ ।
८. **व्यापारिक फर्मको नामसारी सम्बन्धि व्यवस्था:** (१) दफा (४) बमोजिम दर्ता गरिएको व्यापारिक फर्म धनीले व्यापारिक फर्मको नामसारीको लागि व्यापारिक फर्म नामसारी गरि लिने र दिने दुवैको मञ्जुरीनामा, नागरिकताको प्रमाणपत्र, व्यापारिक फर्म दर्ता प्रमाणपत्र, कारोवारपत्रको प्रमाणपत्र, प्रचलित कानून बमोजिम कर तिरेको करचुक्ता प्रमाणपत्र र अन्य आवश्यक कागजातहरू सहित अनुसूची-७ को ढाँचामा नगर कार्यपालिकाको कार्यालयमा निवेदन दिनु पर्नेछ ।
- (२) उपदफा (१) बमोजिम योग्यता पुगेका फर्म धनीबाट नयाँ दर्ता वा सो सरहको नामसारी दस्तुर लिई नगर कार्यपालिकाको कार्यालयबाट नामसारी गरिदिनु पर्नेछ ।
९. **व्यापारिक फर्मको पुँजी थप सम्बन्धि व्यवस्था:** (१) दफा (४) बमोजिम दर्ता गरिएको व्यापारिक फर्म धनीले व्यापारिक फर्मको पुँजी थपको लागि व्यापारिक फर्म दर्ता प्रमाणपत्र, कारोवारपत्रको प्रमाणपत्र, प्रचलित कानून बमोजिम कर तिरेको करचुक्ता प्रमाणपत्र, नागरिकताको प्रमाणपत्र र अन्य आवश्यक कागजातहरू सहित अनुसूची-७ को ढाँचामा नगर कार्यपालिकाको कार्यालयमा निवेदन दिनुपर्नेछ ।

- (२) उपदफा (१) बमोजिम योग्यता पुगेका फर्म धनीबाट अनुसूची-३ बमोजिम दस्तुर लिई नगर कार्यपालिकाको कार्यालयबाट पुँजी थप गरिदिनु पर्नेछ ।
१०. **व्यापारिक फर्मको शाखा थप सम्बन्धि व्यवस्था:** (१) दफा (४) बमोजिम दर्ता गरिएको व्यापारिक फर्म धनीले व्यापारिक फर्मको शाखा थपको लागि व्यापारिक फर्म दर्ता प्रमाण-पत्र, कारोवारपत्रको प्रमाण-पत्र, प्रचलित कानून बमोजिम कर तिरेको करचुक्ता प्रमाण-पत्र, नागरिकताको प्रमाण-पत्र र अन्य आवश्यक कागजातहरु सहित अनुसूची-७ को ढाँचामा नगर कार्यपालिकाको कार्यालयमा निवेदन दिनुपर्नेछ ।
(२) उपदफा (१) बमोजिम योग्यता पुगेका फर्म धनीबाट दर्ता वा सो सरह दस्तुर लिई नगर कार्यपालिकाको कार्यालयबाट शाखा थप गरिदिनु पर्नेछ ।
११. **व्यापारिक फर्मको नाम परिवर्तन सम्बन्धि व्यवस्था:** (१) दफा (४) बमोजिम दर्ता गरिएको व्यापारिक फर्म धनीले व्यापारिक फर्मको नाम परिवर्तनको लागि व्यापारिक फर्म दर्ता प्रमाण-पत्र, कारोवारपत्रको प्रमाण-पत्र, प्रचलित कानून बमोजिम कर तिरेको करचुक्ता प्रमाण-पत्र, नागरिकताको प्रमाण-पत्र र अन्य आवश्यक कागजातहरु सहित अनुसूची-७ को ढाँचामा नगर कार्यपालिकाको कार्यालयमा निवेदन दिनुपर्नेछ ।
(२) उपदफा (१) बमोजिम योग्यता पुगेका फर्म धनीबाट नयाँ दर्ता शुल्क वा सो सरह दस्तुर लिई नगर कार्यपालिकाको कार्यालयबाट नाम परिवर्तन गरिदिनु पर्नेछ ।
१२. **व्यापारिक फर्मको कारोवार थपघट सम्बन्धि व्यवस्था:** (१) दफा (४) बमोजिम दर्ता गरिएको व्यापारिक फर्म धनीले व्यापारिक फर्मको कारोवार थपघटको लागि व्यापारिक फर्म दर्ता प्रमाण-पत्र, कारोवारपत्रको प्रमाण-पत्र, प्रचलित कानून बमोजिम कर तिरेको करचुक्ता प्रमाण-पत्र, नागरिकताको प्रमाण-पत्र र अन्य आवश्यक कागजातहरु सहित अनुसूची-७ को ढाँचामा नगर कार्यपालिकाको कार्यालयमा निवेदन दिनुपर्नेछ ।
(२) उपदफा (१) बमोजिम योग्यता पुगेका फर्म धनीबाट पाँचसय दस्तुर लिई नगर कार्यपालिकाको कार्यालयबाट कारोवार थपघट गरिदिनु पर्नेछ ।
१३. **व्यापारिक फर्म खारेजी गर्ने:** (१) नगरपालिका भित्र दर्ता भएको व्यापारिक फर्म बन्द भएमा वा बन्द गर्नु परेमा सम्बन्धित व्यवसायीले प्रचलित कानून बमोजिम तिर्नुपर्ने कर तिरेको करचुक्ता प्रमाण-पत्र, व्यापारिक फर्मको दर्ता प्रमाण-पत्र, कारोवारपत्रको प्रमाण-पत्र, नागरिकताको प्रमाण-पत्र तथा अन्य आवश्यक कागजातहरु सहित ऐनले तोकेको म्याद भित्र अनुसूची-७ को ढाँचामा नगर कार्यपालिकाको कार्यालयमा निवेदन दिनुपर्नेछ ।
(२) उपदफा (१) बमोजिम निवेदन प्राप्त भएपछि नगर कार्यपालिकाको कार्यालयबाट एकसय दस्तुर लिई व्यापारिक फर्म खारेजी गरिदिनु पर्नेछ । तर व्यापारिक फर्म नवीकरण नभएको हकमा यस कार्यविधिको दफा (५) को उपदफा (३) र (४) बमोजिम दण्ड जरिवाना लिई खारेजी गरिदिनु पर्नेछ ।

परिच्छेद-४

विविध

१४. **सम्बन्धित निकायमा दर्ता गर्नुपर्ने:** (१) यस कार्यविधि बमोजिम नगरपालिका भित्र दर्ता भएका व्यवसायीहरूले कानून बमोजिम नेपाल सरकार तथा प्रदेश सरकारले तोकेको अन्य निकायमा समेत दर्ता गर्नुपर्नेछ ।
१५. **अधिकार प्रत्यायोजन:** (१) प्रमुख प्रशासकीय अधिकृतले यस कार्यविधि बमोजिमको अधिकार कुनै अधिकृत कर्मचारी वा वडा कार्यालयमा प्रत्यायोजन गर्न सक्नेछ ।
१६. **प्रचलित कानून बमोजिम हुने:** (१) यस कार्यविधिमा लेखिए जति यसै बमोजिम र अन्यको हकमा प्रचलित कानून बमोजिम हुनेछ ।
१७. **संसोधनको अधिकार:**(१) यस कार्यविधिमा संसोधन गर्नु परेमा नगर कार्यपालिकाले आवश्यकता अनुसार संसोधन गर्न सक्नेछ ।
१८. **बचाउ:** (१) यस अघि प्रचलित कानून बमोजिम दर्ता भएका व्यापारिक फर्महरू यसै कार्यविधि बमोजिम दर्ता भएको मानिनेछ ।
- (२) यो कार्यविधि संघीय कानून र प्रदेश कानूनसंग बाझिएको हदसम्म अमान्य हुनेछ ।

अनुसूची-१
(दफा ४ को उपदफा १ सँग सम्बन्धित)
मिर्चैया नगर कार्यपालिकाको कार्यालय, मिर्चैया सिरहा ।
दरखास्तको ढाँचा

श्री प्रमुख प्रशासकीय अधिकृत ज्यू,
मिर्चैया नगरपालिकाको कार्यालय
मिर्चैया सिरहा ।

विषय: व्यापारिक फर्म रजिष्ट्रेशन गर्ने बारे ।

महोदय,

तल लेखिए बमोजिम व्यापारिक फर्म गर्न निम्न लिखित व्यापारिक फर्म मेरो नाममा रजिष्ट्रेशन गराउन ईच्छुक भएकोले आवश्यक कागजातहरू यसै साथ संलग्न गरी रु. १० को टिकट टाँसी यो निवेदन पेश गरेको छु । लेखिएको व्यहोरामा कुनै झुटा ठहरे कानून बमोजिम सहूलता बुझाउला ।

विवरण

१. व्यापारिक फर्मको पूरा नाम (नेपालीमा):
२. व्यापारिक फर्मको पूरा नाम (अंग्रेजीमा) :
३. व्यापारिक फर्मको पूरा ठेगाना:
४. व्यापारिक फर्मको पुँजी रु:
५. व्यापारिक फर्मको उदेश्य:
६. व्यापारिक फर्म कारोवार गर्ने चीज बस्तुको विवरण:
७. व्यापारिक फर्मको किसिम:
८. प्रोप्राईटरको पूरा नाम र ठेगाना:
९. प्रोप्राईटरको तीन पुस्तेको नाम र ठेगाना:
 - (क) बाजेको नाम र ठेगाना:
 - (ख) बाबुको नाम र ठेगाना:
 - (ग) विवाहित महिला भए पतिको नाम र ठेगाना:
१०. संलग्न कागजातहरू:

- (क) व्यावसायीको नेपाली नागरिकता प्रमाण-पत्रको प्रतिलिपि,
 (ख) हालसालै खिचेको पासपोर्ट साईजको फोटो २ प्रति,
 (ग) मूल्य अभिवृद्धि कर, प्यान वा अन्य निकायमा दर्ता भएमा सोको प्रमाण-पत्रको प्रतिलिपि,
 (घ) घर वा जग्गा भाडामा लिई संचालन गरको व्यापारिक फर्मको हकमा सम्झौतापत्र,
 (ङ) सामुहिक व्यापारिक फर्मको हकमा समुहको सबै सदस्यको नागरिकताको प्रतिलिपि र संयुक्त निवेदन र
 (च) स्थानीय व्यापार संघ/उद्योग बाणिज्य संघको सिफारिस पत्र ।

साक्षी निवेदक
 दरखास्तवालाको माथि लेखिए बमोजिमको व्यहोरा सम्पर्क नः
 ठिक दुरुस्त छ भनी सनाखत गर्नेको लेखात्मक सहीः
 पूरा नामः रेखात्मक सहीः
 पूरा ठेगानाः दाँया बाँया
 नागरिकता नं. र जिल्लाः
 सहीः

कबुलियतनामा

योनामको व्यापारिक फर्म दर्ता हुनु भन्दा पहिले अरु कसैले यो व्यापारिक फर्मको नामसंग मिल्ने गरी व्यापारिक फर्म दर्ता गरिसकेको भए सो को सूचना पाउनासाथ तुरुन्तै यो फर्म खारेज गरि अर्को नाम राखी व्यापारिक फर्म दर्ता गर्न आउने छु । सूचनामा उल्लेखित म्यादभित्र नआएको कारणले व्यापारिक फर्म स्वतः खारेज गरिएमा पछि कुनै दावि गर्ने छैन ।

१. यस भन्दा अगाडी मेरो नाउमा अरु कुनै फर्म दर्ता गरी राखेको छैन ।
२. प्रचलित ऐन, नियम तथा कानूनमा उल्लेखित गरिएका शर्तहरू उल्लंघन गरेमा प्रचलित कानून बमोजिम सहुला बुझाउला ।

दस्तखतः

प्रोप्राईटरको पूरा नामः

ईति सम्वत २०.....साल.....महिना.....गते रोज.....शुभम् ।

टिप्पणी (कार्यालयले मात्र भर्ने)

श्रीमाननामको व्यापारिक फर्मनाममा दर्ता पाउन आवश्यक हुने सबै कागजातहरू निवेदनका साथ रितपूर्वक पेश हुन आएकोले माग बमोजिम दर्ता गरी दिन मनासिव देखिएकाले दस्तुर वापत रु.....शुल्क लिई निजको नाउमा व्यापारिक फर्म दर्ता गरी प्रमाणपत्र दिनको निमित्त समेत निर्णयार्थ पेश गरेकोछु ।

पेश गर्ने

सदर गर्ने

अनुसूची-२

(दफा ४ को उपदफा २ संग सम्बन्धित)

मिर्चैया नगरपालिका नगर कार्यपालिकाको कार्यालय

मिर्चैया सिरहा

मिर्चैया नगरपालिकामा व्यापारिक फर्म दर्ता हुने फर्मको नबिकरण र न्यूनतम पुँजी

समुह न	व्यापारिक फर्मको प्रकृति	न्यूनतम पुँजी
१	पेट्रोल डिजल पम्प, हेभी मेशिनरी ईक्वीपमेन्ट, मोटर पार्टस, मोटरगाडी, ट्रान्सफर्मर	३००००००।-(तीस लाख)
२	सुनचाँदी तथा तिनका गरगहना, सजिकल सामान, हल्का मेशिनरी औजार, चिरान काठ, सुरक्षाका सामान, हस्पिटल उपकरण	२००००००।-(वीस लाख)
३	फेन्सी सामान, बस्त्रालय, इलेक्ट्रोनिक्स, मनि ट्रान्सफर, फर्निचर, फर्निसिंग, हार्डवेयर, रंग रोगन, मोटरगाडीका सहायक पार्टस	००००००।-(दश लाख)
४	साईकल, गिफ्टका सामान, भाँडाकुडा, मदिरा, सुर्तिजन्य पदार्थ, छुपाई सामग्री, निर्माण सामग्री (वालुवा, गिट्टि)	५०००००।-(पाँच लाख)
५	खाद्यान्न, तरकारी तथा फलफूल, जुत्ता चप्पल, हल्का पेय पदार्थ, फोटोकपी, स्टेशनरी, कस्मेटिक पसल, किराना पसल, ईलेक्ट्रीकल, मासु पसल, औषधी, खेलकुदका सामान, दुग्धजन्य पदार्थ, होटल व्यवसाय ईत्यादि	३०००००।-(तीन लाख)

अनुसूची -३
(दफा ४ को उपदफा ३ संग सम्बन्धित)
नगर कार्यपालिकाको कार्यालय
मिर्चैया सिरहा

व्यापारिक फर्म दर्ता दस्तुर

सि.न	पुँजी	नवीकरण दस्तुर	निवेदन दस्तुर	कैफियत
१	रु. ३०००००।- सम्मको	आर्थिक ऐनले तोके अनुसार	१०	
२	रु. ३००००१।-देखि ५०००००।- सम्मको	आर्थिक ऐनले तोके अनुसार	१०	
३	रु. ५००००१।-देखि १००००००।-सम्मको	आर्थिक ऐनले तोके अनुसार	१०	
४	रु. १०००००१।- देखि २००००००।-सम्मको	आर्थिक ऐनले तोके अनुसार	१०	
५	रु. २०००००१।-देखि माथि	आर्थिक ऐनले तोके अनुसार	१०	

अनुसूची-४
(दफा ४ को उपदफा ३ सँग सम्बन्धित)
मिर्चैया नगर कार्यपालिकाको कार्यालय
मिर्चैया सिरहा ।
व्यापारिक फर्म दर्ता प्रमाण-पत्र

दर्ता नः

मिति:

निम्न लिखित विवरण भएको..... नामको व्यापारिक फर्मलाई सम्बत.....मा मिर्चैया नगरपालिका व्यापारिक फर्म दर्ता सम्बन्धि कार्यविधि, २०८० को दफा ४ को उपदफा (३) बमोजिम दर्ता गरी यो प्रमाणपत्र दिईएको छ ।

विवरण

प्रोप्राईटरको नाम थर, वतनः

हालको ठेगानाः

प्रोप्राईटरको नागरिकता नः

व्यापारिक फर्मको ठेगानाः

पुँजीः

व्यापारिक फर्मको किसिमः

व्यापारिक फर्मको उदेश्यः

प्रमुख प्रशासकीय अधिकृत

१. यो प्रमाण-पत्रको म्याद व्यापारिक फर्म दर्ता गरिएको मितिले १ वर्ष सम्म र त्यसपछि प्रत्येक पटक नवीकरण भए मुताविक बहाल रहने हुनाले अवधि समाप्त हुनु भन्दा अगावै अनिवार्य रूपमा नवीकरण गराई सक्नु पर्नेछ ।

२. व्यापारिक फर्मले कारोवार गर्ने मुख्य चिज बस्तुको विवरण र पालना गर्नु पर्ने अन्य शर्तहरू यसै प्रमाण-पत्रसाथ संलग्न पत्रमा उल्लेख गरिएको छ ।

३. यस व्यापारिक फर्मको उदेश्य कार्यान्वयनको लागि अनुमति लिनु पर्ने विषयमा सम्बन्धित निकायबाट अनुमति प्राप्त गरे पछि मात्र कार्य गर्नु पर्नेछ । यसै दर्तालाई नै उदेश्य कार्यान्वयन गर्ने ईजाजत प्रदान गरेको मानिने छैन ।

४. सम्पती शुद्धिकरण निवारण ऐन तथा अपराधिक कार्यमा लगानी नियन्त्रण सम्बन्धि कानून वा सो अन्तर्गत बनेका नियम, निर्देशन, आदेश वा सम्बन्धित निकायको नियमन, निर्देशन र सुपरिवेक्षण पालना गर्नुपर्नेछ ।

५. व्यापारिक फर्म धनीले आफ्नो व्यापारिक फर्मको नाम, ठेगाना , दर्ता नं. र मिति प्रष्ट रूपमा उल्लेख भएको साईनबोर्ड र आफुले कारोवार गर्ने बस्तु वा सेवाको प्रचलित कानून वमोजिमको मूल्य सूची कारोवार स्थलमा राख्नु पर्नेछ ।

अनुसूची-५

(दफा ४ को उपदफा ३ संग सम्बन्धित)

मिर्चैया नगरपालिका नगर कार्यपालिकाको कार्यालय

मिर्चैया सिरहा ।

पत्र-संख्या
चलानी नं.

मिति

विषय: व्यापारिक फर्म दर्ता तथा कारोबार प्रमाण-पत्र प्रदान गरिएको सम्बन्धमा ।

श्री.....

तपाईंले पुँजी रु.....लगानी गरीमा ठेगाना रहने गरी
.....नामको व्यापारिक फर्मबाट.....गर्ने उदेश्यले व्यापारिक फर्म गरी पाउँ
भनी दिनु भएको निवेदन उपर कारवाही हुदाँ निम्न शर्तहरू पालना गरी मिर्चैया नगरपालिका व्यापारिक
फर्म दर्ता सम्बन्धि कार्यविधि, २०८० को दफा ४ को उपदफा (३) अनुसार रजिष्ट्रर गरिएको हुँदा
तपाईंले.....कारोबार गर्ने गरि दर्ता नं.....मिति.....को प्रमाण-पत्र तथा
कारोबार प्रमाण-पत्र थान एक यसै पत्रसाथ पठाईएको छ ।

प्रमुख प्रशासकीय अधिकृत

शर्तहरू

१. यो व्यापारिक फर्म दर्ता गर्नुभन्दा पहिले यस व्यापारिक फर्मको नामसंग मिल्ने गरी अरु कसैको व्यापारिक फर्म दर्ता भई सकेको भए सो को सूचना पाउनासाथ तुरुन्त सो व्यापारिक फर्मलाई खारेज गरी अर्को नाम राखी व्यापारिक फर्म दर्ता गर्नु पर्नेछ । सूचनामा उल्लेखित म्याद भित्र नआएको कारणले व्यापारिक फर्मलाई स्वतः खारेज गरिएमा पछि कुनै दावी लाग्ने छैन ।
२. यो व्यापारिक फर्मको साईनबोर्ड ठुलो अक्षरबाट राखी त्यसको मुन्तिर सुविधाको निमित्त मात्र सानो अक्षरले अंग्रेजीमा लेख्नु पर्दछ ।
३. मिर्चैया नगरपालिका व्यापारिक फर्म दर्ता सम्बन्धि, कार्यविधि २०८० को विरुद्ध काम भएको प्रमाणित भएमा यो व्यापारिक फर्मलाई तुरुन्त बन्द गराउन सकिनेछ ।
४. अनुमति लिई कारोबार गर्नुपर्ने बस्तुहरूको सम्बन्धित निकायबाट अनुमति लिएर मात्र खरिद/विक्रि/आयात/गर्नुपर्नेछ ।

५. सम्पती शुद्धिकरण निवारण ऐन तथा अपराधिक कार्यमा लगानी नियन्त्रण सम्बन्धि कानून वा सो अत्रतगत बनेका नियम, निर्देशन, आदेश वा सम्बन्धित निकायको नियमन, निर्देशन र सुपरिवेक्षण पालना गर्नुपर्नेछ ।

६. व्यापारिक फर्म धनीले आफ्नो व्यापारिक फर्मको नाम, ठेगाना, दर्ता नं. र मिति प्रष्ट रूपमा उल्लेख भएको साइनबोर्ड र आफुले कारोवार गर्ने बस्तु वा सेवाको प्रचलित कानून वमोजिमको मूल्य सूची कारोवार स्थलमा राख्नु पर्नेछ ।

अनुसूची-६

(कार्यविधिको दफा ५ संग सम्बन्धित)

मिर्चैया नगरपालिका नगर कार्यपालिकाको कार्यालय

मिर्चैया सिरहा ।

व्यापारिक फर्म नवीकरण दस्तुर

सि.न	पुँजी	नवीकरण दस्तुर	निवेदन दस्तुर	कैफियत
१	रु. ३०००००।- सम्मको	आर्थिक ऐनले तोके अनुसार	१०	
२	रु.३००००१।-देखि ५०००००।- सम्मको	आर्थिक ऐनले तोके अनुसार	१०	
३	रु. ५००००१।-देखि १००००००।-सम्मको	आर्थिक ऐनले तोके अनुसार	१०	
४	रु. १०००००१।- देखि २००००००।-सम्मको	आर्थिक ऐनले तोके अनुसार	१०	
५	रु. २०००००१।-देखि माथि	आर्थिक ऐनले तोके अनुसार	१०	
६	रु. ३०००००।- सम्मको	आर्थिक ऐनले तोके अनुसार	१०	

अनुसूची-७
(कार्यविधिको दफा ५ संग सम्बन्धित)
मिर्चैया नगरपालिका नगर कार्यपालिकाको कार्यालय
मिर्चैया सिरहा ।

श्री प्रमुख प्रशासकीय अधिकृत ज्यू
मिर्चैया नगर कार्यपालिकाको कार्यालय
मिर्चैया सिरहा ।

विषय:पूँजीवृद्धि/शाखाथप/कारोवार थपघट/ठाउँसारी/नामसारी/नामपरिवर्तन/खारेजी ।

महोदय,

उपरोक्त सम्बन्धमा मेरो/हाम्रो नाममा दर्ता रहेको र.नं.को तपशिलमा उल्लेख भए अनुसार पूँजी वृद्धि/शाखा थप/कारोवार थपघट/ठाउँसारी/नामसारी/नाम परिवर्तन/खारेजी सम्बन्धि काम गरिदिनु हुन आवश्यक कागजातहरु सहित रु.१० को टिकट टाँस गरी निवेदन गरेको व्यहोरा अनुरोध छ ।

नविकरण

मेरो/हाम्रोनामको र.नं.....को फर्मलाई नवीकरण गरिदिन हुन । यस फर्मको नाममा सरकारी तिर्न बुझाउन केही बाँकी छैन भएमा कानुन बमोजिम बुझाउला ।

पूँजी वृद्धि

साविक पूँजी रु.....रहेकोमा पूँजी वृद्धि गरी रु.....कायम गरीदिन हुन ।

शाखा थप

सिरहा जिल्ला मिर्चैया नगरपालिका वडा नं..को....मा शाखा कायम गरिदिन हुन ।

कारोवार थपघट

साविक कारोवारमाथप गरिदिन हुन ।

साविक कारोवारबाट.....हटाई दिन हुन ।

नामसारी

साविकको प्रोप्राईटरको नाम ठेगाना र ना.प्र नं.....

हालको प्रोप्राईटरको नाम ठेगाना र ना.प्र नं.....

नाम परिवर्तन

फर्मको साविकको नाम:.....

फर्मको परिवर्तन गर्नुपर्ने नाम.....

खारेजी

मेरो/हाम्रोनामको र. नं.....को फर्मलाई खारेजी गरिदिन हुन ।

यस फर्मको नाममा सरकारी तिर्न बुझाउन केही बाँकी छैन भएमा कानून बमोजिम बुझाउला ।

निवेदक

दस्तखत.....

प्रोप्राईटरको नाम.....

फर्मको नाम

फर्मको ठेगाना.....

सम्पर्क फोन

(टिप्पनी)

(कार्यालयले मात्र भर्ने)

श्रीमान प्रमुख प्रशासकीय अधिकृत ज्यू,

निवेदकले नियमानुसार निवेदन पेश गरेको र निवेदकको माग अनुसारका काम गर्न कानून अनुसार मनासिव देखिएको र निजलाई सो वापत राजश्व रु.....लाग्ने भएकोले सदरका लागि यो टिप्पनी पेश गरेको छु ।

पेश गर्ने

सदर गर्ने

आज्ञाले,

बिष्णु रंजन बराल

प्रमुख प्रशासकिय अधिकृत